

वी.यू. में 93 में भारतीय कृषि अनुसंधान परिषद के स्थापना दिवस पर पौध रोपण एवं जागरूकता अभियान कार्यक्रम का आयोजन



जबलपुर। नानाजी देशमुख पशु चिकित्सा विज्ञान विश्वविद्यालय, जबलपुर में आज दिनांक 16 जुलाई 2021 को 93 वें भारतीय कृषि अनुसंधान परिषद के स्थापना दिवस पर पौध रोपण एवं जागरूकता अभियान – हर मेंड़ पर पेड़ की अवधारणा पर कार्यक्रम का आयोजन किया गया। कार्यक्रम के मुख्य अतिथि माननीय कुलपति डॉ. सीता प्रसाद तिवारी जी के द्वारा पौधा रोपण कर की गई। इसके पश्चात विश्वविद्यालय के अधिकारियों द्वारा विभिन्न प्रजातियों के 29 पौध रोपण किये गए। पौध रोपण के पश्चात विश्वविद्यालय के माननीय कुलपति जी

द्वारा अपने उद्गार में कहा कि वर्तमान पर्यावरण की परिस्थितियों एवं ग्लोबल वार्मिंग के प्रभावों को दृष्टिगत रखते हुए विभिन्न प्रजातियों के पौधे का रोपण आज की महत्ती आवश्यकता है।



साथ ही रोपित पौधे की सुरक्षा पौधों के अनुरूप पोषक तत्वों एवं सिंचाई जैसी नितांत आवश्यकता की पूर्ति करने पर ही पौधा वृक्ष का रूप लेता है। जिससे प्राणियों के जीवन की रक्षा एवं आहार पोषण की पूर्ति करने में वृक्षों की उपयोगिता है। कार्यक्रम की श्रंखला में विश्वविद्यालय द्वारा गोद लिए 16 अंगीकृत ग्रामों के कृषकों एवं पशुपालकों को हर मेंड़ पर

पेड़ की अवधारणा पर जन जागरूकता अभियान द्वारा प्रेरित किया गया। विशिष्ट अतिथि डॉ. डी.पी. तिवारी जी, अधिष्ठाता संकाय, डॉ. आर.पी.एस. बघेल, कुलसचिव, डॉ. श्रीकांत जोशी, कार्यक्रम संचालक विस्तार शिक्षा, डॉ. सुनील नायक, संचालक अनुसंधान सेवाएं, डॉ. मधु स्वामी, लेखा नियंत्रक, श्री अजय सिंह ठाकुर, अधिष्ठाता, डॉ. राजेश शर्मा, संचालक प्रक्षेत्र डॉ. जे.पी. लखानी, नोडल अधिकारी भारतीय कृषि अनुसंधान परिषद के डॉ. ए.पी. सिंह, संचालक जैव प्रौद्योगिकी, परीक्षा नियंत्रक, डॉ. जी. दास, प्रमुख अन्वेषक फार्मर फर्स्ट परियोजना, डॉ. अनिल कुमार गौर, उप प्रमुख अन्वेषक, डॉ. हरि आर, एवं देवेश उपाध्याय द्वारा पौध रोपण करते हुये सक्रिय सहभागिता निभाई। इस अवसर पर विश्वविद्यालय के प्रशासनिक अधिकारियों प्राध्यापकों, कर्मचारियों छात्र-छात्राओं की उपस्थिति उल्लेखनी रही। कार्यक्रम की कड़ी में माननीय कुलपति जी ने कार्यक्रम आयोजक संचालनालय विस्तार शिक्षा के अंतर्गत संचालित फार्मर फर्स्ट परियोजना की टीम एवं विश्वविद्यालय परिवार को 93 वें भारतीय कृषि अनुसंधान परिषद के स्थापना दिवस पर अपनी ओर से हार्दिक शुभकामनाएं प्रेषित की है।

सूचना एवं जनसंपर्क अधिकारी  
ना.दे.प.चि.वि.वि., जबलपुर